

न्यायालय जिला कलक्टर एवं जिला मजिस्ट्रेट, हनुमानगढ़

पीठासीन अधिकारी का नाम:-काना राम, आई.ए.एस.

इस्तगासा संख्या:-03/2024

स्टेट जरिये थानाधिकारी, पुलिस थाना सदर हनुमानगढ़, जिला हनुमानगढ़

—स्टेट

बनाम

कालूराम पुत्र बनवारीलाल भाट उम्र 22 साल निवासी वार्ड नं. 05, कमाण्डा पुलिस थाना सदर हनुमानगढ़ जिला हनुमानगढ़।

—गैरसायल



इस्तगासा अन्तर्गत धारा 3 राजस्थान गुण्डा नियन्त्रण अधिनियम 1975

उपस्थित:-1. अभियोजन अधिकारी स्टेट की ओर से।
2. गैरसायल स्वयं उपस्थित।

निर्णय

दिनांक:-09.04.2024

यह इस्तगासा थानाधिकारी पुलिस थाना, सदर हनुमानगढ़, द्वारा मार्फत पुलिस अधीक्षक, हनुमानगढ़ इस न्यायालय में प्रस्तुत होने पर दर्ज रजिस्टर किया गया। प्रस्तुत इस्तगासा के संक्षिप्त तथ्य इस प्रकार है कि गैरसायल कालूराम पुत्र बनवारीलाल भाट उम्र 22 साल निवासी वार्ड नं. 05, कमाण्डा पुलिस थाना सदर हनुमानगढ़ का रहने वाला है। गैरसायल सट्टा की खाईवाली करने का आदी है, जो सट्टे की खाईवाली करने में सक्रिय है। गैरसायल सट्टे की खाईवाली कर आम जनता को आर्थिक रूप से नुकसान हो रहा है जिससे समाज में लगातार अनेक अपराधों को बढ़ावा मिल रहा है। गैर सायल से पंचायत कमाण्डा के लोग काफी भयभीत रहते हैं व इससे सट्टा की खाईवाली व अवैध धन्धा करने से मना करने पर ये झगड़ा पर उतारू हो जाता है तथा इसकी शिकायत करने से लोग डरते हैं। गैरसायल की कस्बा में आम शोहरत खराब है। पुलिस थाना, सदर हनुमानगढ़ के रिकार्ड के अनुसार गैरसायल के विरुद्ध निम्न 2 अभियोग पंजीबद्ध होकर चालान न्यायालय में पेश किये गये हैं जिनमें सभी अभियोगों में सजायाब है जिनका विवरण निम्न प्रकार है:-

क्र. सं.	मु. नं. मय दिनांक	धारा	नतीजा पुलिस	नतीजा अदालत
1.	55/14.02.2023	धारा 13 आरपीजीओ	चालान	सजा 30.05.2023
2.	93/22.03.2023	धारा 13 आरपीजीओ	चालान	सजा 16.06.2023

गैरसायल की आपराधिक गतिविधियां लगातार बढ़ रही हैं। इसकी ऐसी गतिविधियों से आम जनता को आर्थिक नुकसान हो रहा है जिसका समाज में बुरा प्रभाव पड़ रहा है। ऐसी स्थिति में गैरसायल की आपराधिक गतिविधियों पर अंकुश लगाया जाना आवश्यक है। अतः गैरसायल के विरुद्ध अन्तर्गत धारा 3 राजस्थान गुण्डा नियन्त्रण अधिनियम 1975 में कार्यवाही करते हुए उचित समय के लिए जिला से निष्कासित करने का आदेश फरमावें।

गैरसायल कालूराम पुत्र बनवारीलाल भाट उम्र 22 साल निवासी वार्ड नं. 05, कमाण्डा पुलिस थाना सदर हनुमानगढ़ जिला हनुमानगढ़ को जरिये नोटिस तलब किया गया। गैरसायल दिनांक 09.04.2024 को स्वयं उपस्थित हुआ।

उभय पक्ष की बहस सुनी गई। पैरोकार राज अभियोजन अधिकारी द्वारा इस्तगासा के तथ्यों का विस्तृत उल्लेख करते हुए कथन किया कि गैरसायल आपराधिक गतिविधियां करने का अभ्यस्त अपराधी है। गैरसायल की गतिविधियों से आमजन आशंकित रहता है। अतः गैरसायल को गुण्डा नियन्त्रण अधिनियम की धारा 3 के तहत जिला बदर किया जावे।

गैरसायल आज दिनांक 09.04.2024 को स्वयं उपस्थित होकर इस्तगासा में वर्णित जुर्म स्वीकार करने का प्रार्थना पत्र प्रस्तुत किया। गैरसायल द्वारा प्रस्तुत प्रार्थना पत्र में वर्णित तथ्यों को दोहराते हुए कथन किये कि उपरोक्त अनवान के प्रकरण में प्रार्थी के विरुद्ध गुण्डा एक्ट के तहत परिवाद प्रस्तुत किया गया है। प्रार्थी अब दिहाड़ी मजदूरी कर अपना व अपने परिवार का पालन-पोषण कर रहा है तथा प्रार्थी जिक जीवन व्यतीत कर रहा है। प्रार्थी उक्त प्रकरण में अपना जुर्म स्वीकार कर प्रकरण का निस्तारण करवाना चाहता है। प्रार्थी

2

भविष्य में किसी प्रकार की आपराधिक गतिविधियों में भाग नहीं लेगा। मैं उक्त इस्तगासा में वर्णित जुर्म के सम्बन्ध में कोई जवाब व साक्ष्य आदि पेश नहीं करना चाहता। प्रार्थी की ओर नरमी का रूख अपनाते हुए उक्त प्रकरण का निस्तारण फरमाने का निवेदन किया।

उभय पक्ष की बहस पर मनन किया गया। पत्रावली पर उपलब्ध रिकॉर्ड का अवलोकन किया गया। गैरसायल को माननीय सक्षम न्यायालय द्वारा धारा 13 आर.पी.जी.ओ. के सभी मुकदमों में दोष सिद्ध होने के तथ्य को स्वीकार करने पर सजायाब किया गया है। इस प्रकार उपलब्ध रिकॉर्ड के आधार पर गैरसायल राजस्थान गुण्डा नियन्त्रण अधिनियम 1975 की धारा 2ख(V) के अन्तर्गत गैरसायल गुण्डा की परिभाषा में कवर होता है किन्तु जिला या क्षेत्र से बाहर किये जाने हेतु राजस्थान गुण्डा नियंत्रण अधिनियम 1975 की धारा 3(क) की शर्त के साथ 3(ख) में वर्णित शर्तों का भी होना जरूरी है अर्थात् व्यक्ति के गुण्डा होने के साथ-साथ यह भी जरूरी है कि वह विनिर्दिष्ट अपराध/कृत्य को करने में निरन्तर रत रहे तथा उसके द्वारा की जा रही गतिविधियों से किसी व्यक्ति या सम्पत्ति को खतरा या नुकसान होने की सम्भावना हो।

इस सम्बन्ध में पत्रावली का अवलोकन करने पर यह जाहिर होता है की गैरसायल के विरुद्ध 2 मुकदमों दर्ज हुए हैं। सभी मुकदमों में गैरसायल को न्यायालय द्वारा दोषी ठहराया गया है। थानाधिकारी सदर हनुमानगढ़ द्वारा प्रस्तुत इस्तगासा के साथ संलग्न रोजनामचा के अनुसार दिनांक 19.10.2023 को यह रपट दर्ज की गई है कि गैरसायल के गांव जण्डावाली में पहुंचा तो वहां पर मौजूद लोगों ने बताया कि हमारे गांव में कालूराम पुत्र बनवारीलाल बदमाश व्यक्ति है जो सट्टे की खाईवाली करता है जिसके खिलाफ कई मुकदमे दर्ज हो चुके हैं। गांव में आम लोगों को धमकाता है। चुनाव में भी व्यवधान उत्पन्न कर सकता है। इसके खिलाफ गांव में लोग शिकायत करने से डरते हैं क्योंकि इसका गांव में आम लोगों में खौफ है, का ऐसे कृत्य में अभ्यस्त होना निश्चित ही जन सामान्य में परेशानी एवं खतरे का सूचक है।

गैरसायल को अपने बचाव में साक्ष्य प्रस्तुत करने का समुचित एवं पर्याप्त अवसर दिया गया है किन्तु गैरसायल द्वारा ऐसा कोई ठोस प्रमाण/साक्ष्य प्रस्तुत नहीं किया है जिसके आधार पर सायल पक्ष द्वारा लगाये गये आरोपों का खण्डन किया जा सके। प्रकरण को देखते हुए गैरसायल इस प्रकार के आपराधिक कृत्य को भविष्य में नहीं करेगा, इस सम्भावना से भी इन्कार नहीं किया जा सकता है। मामले की परिस्थितियों के आधार पर गैरसायल के विरुद्ध गुण्डा नियंत्रण अधिनियम के अन्तर्गत परिभाषित आरोप प्रमाणित है।

उपरोक्त विवेचन के आधार पर न्यायालय को यह समाधान हो गया है कि राजस्थान गुण्डा नियन्त्रण अधिनियम 1975 की धारा 3 के तहत गैरसायल के विरुद्ध कार्यवाही करने हेतु पर्याप्त एवं समुचित आधार है, गैरसायल के विरुद्ध लगाये गये आरोप प्रमाणित होते हैं।

अतः गैरसायल कालूराम पुत्र बनवारीलाल भाट उम्र 22 साल निवासी वार्ड नं. 05, कमाण्डा पुलिस थाना सदर हनुमानगढ़ जिला हनुमानगढ़ को राजस्थान गुण्डा नियन्त्रण अधिनियम 1975 की धारा 3 के तहत 8 दिवस की अवधि तक श्री गंगानगर लोक सभा क्षेत्र में आने वाले हनुमानगढ़ जिले की विधानसभा क्षेत्र से बाहर चले जाने हेतु आदेश दिये जाते हैं। गैरसायल दिनांक 10.04.2024 को थानाधिकारी पुलिस थाना हनुमानगढ़ जंक्शन को सूचित करते हुए श्री गंगानगर लोक सभा क्षेत्र में आने वाले हनुमानगढ़ जिले की विधानसभा क्षेत्र की सीमा से बाहर चला जावे तथा गैरसायल निष्कासन अवधि में जिस स्थान पर निवास करेगा उस स्थान के थानाधिकारी के समक्ष उपस्थित होकर सूचित करेगा। निष्कासन अवधि समाप्ति पर सम्बन्धित थानाधिकारी को अवगत करवाकर पुलिस थाना, हनुमानगढ़ जंक्शन की सीमा में प्रवेश करेगा तथा वापसी पर थानाधिकारी पुलिस थाना, हनुमानगढ़ जंक्शन को सूचित करेगा। सम्बन्धित थानाधिकारी गैरसायल की दैनिक गतिविधियों पर पूर्ण निगरानी रखेगा। निर्णय की प्रति जिला पुलिस अधीक्षक, हनुमानगढ़ को पालना हेतु भेजी जावे।

आदेश आज दिनांक 09.04.2024 को खुले न्यायालय में सुनाया गया।



(काना राम)आई.ए.एस.

जिला कलक्टर एवं जिला मजिस्ट्रेट
जिला कलक्टर एवं जिला मजिस्ट्रेट
हनुमानगढ़